



گورنر KATHY HOCHUL

فوری ریلیز کے لیے: 14/1/2025

گورنر HOCHUL نے پولیس گشت میں اضافہ کر کے اور اضافی حفاظتی فیچرز نصب کر کے سب وے سواروں اور ٹرانزٹ کارکنان کے تحفظ کے لیے نئے اقدامات کا اعلان کر دیا

**NYPD کے ساتھ شراکت داری کے بعد ہر سب وے ٹرین میں رات 9:00 اور صبح 5:00 بجے کے درمیان ایک وردی پوش آفیسر ٹرین میں موجود رہے گا۔**

**100 سے زیادہ اسٹیشنوں پر پلیٹ فارمز پر نئے حفاظتی رکاوٹیں نصب کی جائیں گی؛ حد نگاہ بڑھانے کے لیے تمام سب وے اسٹیشنوں پر LED لائٹنگ لگائی جائے گی**

**کرائے کی چوری پر قابو پانے کے لیے 150 سے زیادہ اسٹیشنوں میں کرائے کے دروازے یا ایگزٹس کو جدید ترین بنایا جائے گا**

گورنر Hochul (ہوکل) نے آج نیو یارک کے لوگوں کے لیے ٹرانزٹ سسٹم کو محفوظ بنانے کے لیے قانون نافذ کرنے والے اداروں کی موجودگی بڑھانے، عوامی وسائل کو وسعت دینے، اور ذہنی صحت کی پالیسیوں کو مضبوط کرنے کے لیے نئے اور مزید جامع اقدامات کا اعلان کیا۔ ان نئے اقدامات میں سب وے پلیٹ فارمز اور ٹرینوں پر NYPD کا گشت بڑھانے کے لیے نیو یارک سٹی کے حکام کے ساتھ شراکت داری؛ سواروں کی حفاظت کے لیے سب وے پلیٹ فارمز پر نئی حفاظتی رکاوٹیں لگائی گئی ہیں؛ کرایہ کی چوری پر قابو پانے میں مدد کے لیے اور ایگزٹ گیٹس پر نکلنے میں تاخیر روکنے کے لئے کرایہ گیٹوں کو اپ گریڈ کرنا؛ حد نگاہ بڑھانے کے لیے تمام اسٹیشنوں پر LED لائٹنگ لگانا؛ اور دماغی صحت کے کلیدی قوانین کو اپ ڈیٹ اور مضبوط کرنا شامل ہے جس سے یہ امر یقینی بنے گا کہ نیو یارک کے شدید ذہنی امراض میں مبتلا افراد کو سب وے ٹرینوں اور پلیٹ فارمز پر بے یار و مددگار پڑے رہنے کی بجائے نگہداشت کے نظام کے ساتھ منسلک کیا جائے۔ یہ نئے اقدامات سب وے سسٹم میں عوام کی حفاظت کو ترجیح بنانے اور سواروں اور کارکنوں کی حفاظت کے لیے گورنر کے مسلسل جاری عزم کو مزید مہمیز دے رہے ہیں۔

"نیو یارک میں رہنے والوں کی حفاظت میری اولین ترجیح ہے — اور اسکا مطلب یہ یقینی بنانا ہے کہ ہماری سب ویز محفوظ ہوں اور ہر سواری اور کارکن ان میں خود کو محفوظ محسوس کرے۔" **گورنر Hochul (کیتھی ہوکل) نے کہا۔** "کسی کو یہ خوف نہیں ہونا چاہیے کہ جب وہ کام پر جا رہے ہوں، اسکول جا رہے ہوں، یا باہر نکل کر رات کا لطف اٹھا رہے ہوں تو کسی جرم کا شکار بن جائیں — اور یہی وجہ ہے کہ ہم قانون نافذ کرنے والے اداروں کے ساتھ شراکت داریاں کر رہے ہیں، اپنے بنیادی ڈھانچے کو بہتر بنا رہے ہیں، اور اس بات کو یقینی بنا رہے ہیں کہ ذہنی بیماری سے نبرداز ما ہونے والے نیو یارک باسیوں کو وہ مدد ملتی رہے جس کی انہیں ضرورت ہوتی ہے۔"

**پورے سسٹم میں قانون کا نفاذ کرنے والے عملے کی موجودگی میں اضافہ کرنا**  
گورنر Hochul (ہوکل) نیو یارک سٹی کے ساتھ شراکت داریاں قائم کریں گی تاکہ پلیٹ فارموں اور ٹرینوں پر نیو یارک پولیس ڈیپارٹمنٹ (New York Police Department, NYPD) کے عارضی گشتوں کا درجہ ان نیشنل گارڈز مینوں کے ساتھ شامل کر کے بڑھا دیا جائے جنہیں دوبارہ سے ٹرانزٹ سسٹم میں تعینات کیا گیا ہے۔ NYPD کے تقریباً 750 افسران پورے نیو یارک شہر میں موجود رہیں گے جبکہ مزید 300 افسران بذات خود ٹرین کاروں میں

تعیینات رہیں گے۔ تعیناتی کے اس اضافے میں 30 سب ویز اسٹیشنوں اور ٹرانزٹ بیز کو ترجیح دی جائے گی جہاں ٹرانزٹ سسٹم میں ہونے والے 50 فیصد جرائم کیے جاتے ہیں۔

گورنر نیو یارک سٹی کے ساتھ باہم مل کر اگلے چھ ماہ تک رات بھر چلنے والی ہر ٹرین پر پولیس کی گشتیں بڑھانے کے لیے بھی کام کریں گی۔ NYPD کے افسران رات 9 بجے سے صبح 5 بجے تک کام کریں گے، اور ان گھنٹوں کے دوران چلنے والی ہر سب وے ٹرین میں ایک باوردی افسر موجود رہے گا۔

قانون نافذ کرنے والے گشتوں میں یہ توسیع دسمبر 2024 میں گورنر کے سابقہ اعلان کے مطابق کی گئی ہے جو سب وے سیفٹی کی معاونت کے لیے نیشنل گارڈ کے اضافی 250 اراکین کو شامل کرنے کے لیے تھی اور جسکے بعد نیو یارک شہر کے تمام مقامات پر سب وے کے داخلی راستوں پر تعینات کیے جانے والے نیشنل گارڈز کی مجموعی تعداد 1,000 ہو جائے گی۔

**سواروں کی حفاظت اور کرائے کی چوری کو روکنے کے لیے پبلک سیفٹی کے نئے وسائل**  
گورنر Hochul (ہوکل) سنہ 2025 کے آخر تک 100 سے زیادہ مزید اسٹیشنوں کے پلیٹ فارموں کے کناروں پر بیرینرز نصب کرنے کے لیے فنڈ فراہم کریں گے۔ تنصیب کے اس عمل کے لیے اسٹیشنوں کے انتخاب میں فزیبلٹی کو ترجیح دی جائے گی، بشمول ٹرینوں کے 1, 2, 3, 4, 5, 6, 7, F, M اور L اسٹیشنز کے سیگمنٹس کے جہاں کار روکنے کی معیاری پوزیشنیں موجود ہیں۔ ان ٹرین لائنوں میں، زیادہ سواروں والے اسٹیشنوں اور آئی لینڈ پلیٹ فارموں کو ترجیح دی جائے گی۔

کرایہ کی چوری سے نمٹنے کے لیے، گورنر Hochul (ہوکل) نے سنہ 2025 میں سسٹم کے 20 سے زیادہ اسٹیشنوں اور 2026 میں مزید 20 اسٹیشنوں میں جدید کرایہ گیٹس پر سرمایہ کاری کرنے کا ارادہ کیا ہوا ہے۔ مزید برآں، ایگزٹ گیٹس کرایہ کی چوری کو کم کرنے کی کوشش میں 150 اضافی اسٹیشنوں پر نکلنے میں تاخیر بھی پیدا کریں گے۔ گورنر کی ہدایت پر، MTA زیادہ سواروں والے ٹریفک، قابل رسائی خصوصیات، اور کرایہ کی زیادہ چوری والے اسٹیشنوں کو ترجیح دے گی۔ رول آؤٹ میں استعمال ہونے والا پائلنڈ ڈیزائن MTA کے "معلومات طلبی کے عمل" کے ذریعے طلب کیا گیا تھا تاکہ پورے نظام میں کرایہ کے دروازوں کی اگلی نسل کو اہل بنایا جا سکے۔ ابتدائی تنصیب St-Port Authority، Delancey St-Essex St 42 اور Roosevelt Av-Jackson Heights پر شروع ہونے والی ہے۔

گورنر پورے سسٹم میں تمام سب وے اسٹیشنوں میں LED لائٹنگ لگانے کے لیے فنڈنگ بھی فراہم کریں گی جس سے تمام اسٹیشنوں میں حد نگاہ بڑھ جائے گی۔

یہ نئی سرمایہ کاریاں گورنر کے تمام سب وے سسٹم میں عوامی تحفظ کے پروگراموں اور وسائل کی سابقہ تعیناتیوں پر استوار ہیں، جس میں مسافروں اور ٹرانزٹ ورکرز پر حملہ کرنے والوں پر پابندی لگانے کی نئی تجویز، قانون نافذ کرنے والے اداروں اور ڈسٹرکٹ اٹارنی کے درمیان بہتر ہم آہنگی، اور سب وے ٹرینوں میں نئے کیمرے اور صارفین، کنڈکٹرز اور عملے کی حفاظت میں مدد کرنے والا نظام نصب کرنا شامل ہیں۔

### ذہنی صحت کی شراکت داریوں اور وسائل کو وسعت دینا

گورنر Hochul (ہوکل) کے Safe Options Support (SOS) اقدام نے کامیابی سے تقریباً 850 بے گھر افراد کو مستقل رہائشگاہوں میں بھجوا دیا ہے اور اس کام میں مزید پیشرفت مسلسل جاری ہے۔ SOS کی نیو یارک ریاست میں تعینات ٹیموں کو اکثر ایسے افراد کا سامنا ہوتا ہے جن کی طبی اور نفسیاتی ضروریات پوری نہیں کی جا رہی ہیں۔ اس فرق کو پورا کرنے کے لیے، گورنر Hochul (ہوکل) نے پوری ریاست میں SOS ٹیموں کے ساتھ اسٹریٹ میڈیسن اور اسٹریٹ سائیکوٹری کی خدمات کے فراہم کنندگان کو شامل کیا ہے۔ یہ فراہم کنندگان آؤٹ ریچ کے ذریعے براہ راست افراد کو بروقت دیکھ بھال فراہم کریں گے، نفسیاتی تشخیص اور طبی علاج تک رسائی کو بہتر بنائیں گے، یہ پابندی لگائے بغیر کہ ایسے افراد اپنا سامان چھوڑیں یا اسپتالوں میں نگہداشت کی سہولت حاصل کریں۔ یہ نقطہ نظر اعتماد میں اضافہ کرے گا، تعلقات استوار کرے گا، اور افراد کو خدمات قبول کرنے اور اپنے گھر میں منتقل ہونے کی ترغیب دے گا، جس سے نیویارک کے سب سے زیادہ ضرورت مند افراد کے لئے نتائج بہتر ہو جائیں گے۔

مزید برآں — سب وے سسٹم میں بے گھری کم کرنے میں مزید مدد کے لیے — گورنر Hochul (بوکل) نیو یارک کے محکمہ برآف بے گھری کی خدمات (Department of Homeless Services) کے ساتھ مل کر کام کریں گی تاکہ ان کے 7/24 "ویلکم سینٹر" ماڈل کو لائن کے آخری اسٹیشنوں تک وسعت دی جائے اور اسٹیشنوں کے اندر جگہیں بنائی جائیں جن میں ہماری موبائل آؤٹ ریچ ٹیموں کے لیے خدمات کو بہتر طریقے سے مربوط کرنے کے لیے غیر مفیم لوگوں کی بڑی تعداد کو رکھا جائے۔

گورنر Hochul (بوکل) نے اس سے قبل سب وے پر نیو یارکرز کی حفاظت کے لیے اپنے پانچ نکاتی منصوبے کے ایک جزو کے طور پر 2025 کے آخر تک پورے سسٹم میں سب وے کو-ریسپانس آؤٹ ریچ ٹیمز (Subway Co-Response Outreach Teams, SCOUT) کی تعداد دس تک بڑھانے کے لیے \$20 ملین کی سرمایہ کاری کا اعلان بھی کیا تھا۔ SCOUT ٹیموں کو سب وے سسٹم کے اندر ذہنی صحت میں مبتلا انتہائی سنگین افراد سے نمٹنے کی تربیت دی جاتی ہے اور ذہنی صحت کے علاج اور وہ معاون رہائشگاہوں تک رسائی حاصل کرنے میں نیو یارک کے باشندوں کی مدد کرتی ہیں۔

گورنر نے ریاست نیویارک کے ذہنی صحت کے نظام کو مضبوط بنانے کو اپنی انتظامیہ کی ترجیح بنایا ہوا ہے، ذہنی بیماریوں میں مبتلا لوگوں کے لیے رہائشگاہوں میں تاریخی سرمایہ کاری کی ہے، اور ریاست کے زیر انتظام اور کمیونٹی پر مبنی ہسپتالوں کے نظام میں داخل شدہ مریضوں کے لئے نفسیاتی بستروں کی تعداد میں بڑے اضافے کی ہدایات جاری کی ہیں۔ اس کے علاوہ، گورنر کے ان اقدامات نے روک تھام کی خدمات کو بھی وسعت دی ہے، بیمہ کوریج کو بہتر بنایا ہے، اور ذہنی بیماریوں میں مبتلا افراد کے لیے بیرونی مریضوں کی خدمات میں اضافہ کیا ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ٹیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)